



4
S.12

Abdulla Şaiq

AY PİPIYİ QAN XORUZ



TURAN




2015. fond

XORUZ

Ay pipiyi qan xoruz,
Gözləri mərcan xoruz!
Sən nə tezdən durursan,
Qışqırıb banlayırsan,
Qoymayırsan yatmağa
Ay canım, məstan xoruz!

F. Köçəri adına
Azərbaycan Dövlət Uşaq
KITABXANASI
INV. № 85321



KEÇİ

Ala-bula, boz keçi,
Ay qoşa buynuz keçi!
Yalqız gəzmə, dolanma,
Dağa-daşa dırmanma.
Bir qurd çıxsə qarşına
Sən nə edərsən ona?
Çoban açınca gözün,
Qalar iki buynuzun.



YETİM CÜCƏ

Ay kiçicik soluq cücəm,
Boynu buruq, yoluq cücəm!
Açma o nazlı dimdiyin,
Başlama qəmli cikciyin.
Tək gəzinib sızılma çox,
Ağlayıb nalə qılma çox.
Qəm yemə, sus, bir az dayan,
Mən olaram sənin anan.
Səni o səslə səslərəm,
Dən, su verib də bəslərəm.
Ağlama, ağlama, gözəl,
Qaç yanıma, dayanma, gəl!



ÇOBAN MAHNISI

Sürür inəkləri Dadaş
Otarmağa yavaş-yavaş;
Belində bağlama çörək,
Yanında bir ala köpək.
Basıb gözə papağını,
Vurub yerə çomağını.
Ara-sıra oxur, çalır,
Sürü həvəslə otlayır:
- Yaşillanıb çəmən, çayır,
Səfalanıb dərə, bayır.
İnəklərim, ot otlayın,
Sabaha süd hazırlayın!
Sizi gözətləyir Fatı,
Əlində badya, həm çatı.



SƏHƏR

Günəş doğdu, yayıldı,
Dağlar, daşlar ayıldı.
Sular, meşə bayırlar,
Səhrələr, həm çayırlar
Bir nur içində qaldı,
İşıq dünyanı aldı;

Üfüq alışdı, yandı,
Quşlar bütün oyandı.
Ötüşdü şadü-xəndan,
Səs ilə doldu orman.



UŞAQ VƏ DOVŞAN

Uşaq:

Dovşan, dovşan, a dovşan!
Qaçma dayan, a dovşan!
Qaçma səni sevəndən,
Can kimi istəyəndən.

Dovşan:

Dura bilmərəm, dadaş,
Yanında var alabaş.
Xəbər dəram işindən,
Qurtarmaram dişindən.



OYAN, OĞLUM!

Ağıllı oğlum, oyan!
Qıymətlidir hər zaman.
Tez ol, dur, get məktəbə,
Sarıl elmə, ədəbə.
Səhər ziyandır yuxu,
Məktəbə get, dərs oxu.
Al şəfəqli günəş var,
Pəncərədən parıldar.
Qalx ki, hamı oyanmış,
Dünya nura boyanmış.
Səhər ziyandır yuxu,
Məktəbə get, dərs oxu.



F. Kəçəri adına
Azərbaycan Dövlət Uşaq
KİTABXANASI
№ 85321

Balaca oxucular!

“Turan” nəşrlər evinin sizin üçün hazırladığı “İlk kitabım” seriyasına on kitab daxildir. A.Şaiq, A.Səhhət, M.Ə.Sabir və s. kimi klassiklərin ən gözəl uşaq şerlərindən ibarət bu kitablara maraqlı məzmunu, rəngbərəng illüstrasiyaları ilə zövqünüzü oxşayacaq.

Direktor: O. Hüseyinli
Redaktor: F. Hüseyinova
Bədii redaktor: R. Məmmədova
Dizayner: A. Sadıqov

Az
Ş-16

Rəssam: Rəsul Hüseyinov

-Yığılmağa verilmiş 10.01.2002. Çapa imzalanmış 07.02.2002.

Kağız formatı 60x90 ¹/₂₄. Ofset üsulu ilə. Fiziki ç.v. 0,5. Rəngli ş.ç.v. 2,7.

Tirajı 3000. Sifariş 33. Qiyməti müqavilə ilə.

Kitab “Turan” nəşrlər evində hazırlanıb çap edilmişdir.

Bakı, Şərifzadə küç. 3. Lisenziya №022066.

Kitabın topdan satışı ilə bağlı aşağıdakı telefonlara müraciət edə bilərsiniz:

32-11-48

Ş $\frac{480360102}{113-2002}$ 03



© “Turan” nəşrlər evi-2002